

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

ఏకత్రింశో ధ్యాయః

మైశంపాయన ఉవాచ

స చాస్య ప్రతిజగ్రాహ ససుతశ్శాసనం తదా ।

ప్రీతిపూర్వం మహారాజ వాసుదేవమవేక్ష్య చ ॥ 31-64 ॥

తతస్స రత్నాన్యాదాయ పునః ప్రాయాద్యుధాంపతిః ।

తతశ్శుర్పారకం చైవ తాలాకటమథాపి చ ॥ 31-65 ॥

వశే చక్రే మహాతేజా దండకాంశ్చ మహాబలః ।

సాగరద్వీపవాసాంశ్చ నృపతీన్ మ్లేచ్ఛయోనిజాన్ ॥ 31-66 ॥

నిషాదాన్ పురుషాదాంశ్చ కర్ణప్రావరణానపి ।

యే చ కాలముఖా నామ నరరాక్షసయోనయః ॥ 31-67 ॥

కృత్నుం కోలగిరిం చైవ సురభీపట్టనం తథా ।

ద్వీపం తామ్రాహ్వాయం చైవ పర్వతం రామకం తథా ॥ 31-68 ॥

తిమింగిలం చ స నృపం వశే కృత్వా మహామతిః ।

ఏకపాదాంశ్చ పురుషాన్ కేరలాన్ వనవాసినః ॥ 31-69 ॥

నగరీం సంజయన్తిం చ పాఖండం కరహాటకం ।

దూతైరేవ వశే చక్రే కరం చైనానదాపయత్ ॥ 31-70 ॥

పాండ్యాంశ్చ ద్రవిడాంశ్చైవ సహితాంశ్చోండ్రకేరలైః ।

అండ్రాంస్తాలనాంశ్చైవ కలింగానుష్ఠకర్ణికాన్ ॥ 31-71 ॥

ఆటవీం చ పురీం రమ్యాం యవనానాం పురం తథా ।

దూతైరేవ వశే చక్రే కరం చైనానదాపయత్ ॥ 31-72 ॥

సముద్రతీరమాసాద్య న్యవిశత్ పాండునందనః ।

సహదేవస్తతో రాజన్ మంత్రిభిః సహ భారత ।

సంప్రధార్య మహాబాహుః సచివైర్బుద్ధిమత్తరైః ॥ 31-73 ॥

అనుమాన్య స తాం రాజన్ సహదేవస్త్వరాన్వితః ।

చింతయామాస రాజేంద్ర భ్రాతుః పుత్రం ఘటోత్కచమ్ ॥ 31-74 ॥

తతశ్చింతితమాత్రే తు రాక్షసః ప్రత్యదృశ్యత ।
అతిదీర్ఘో మహాబాహుః సర్వాభరణభూషితః ॥ 31-75 ॥

నీలజీమూతసంకాశః తప్తకాంచనకుండలః ।
విచిత్రహారకేయూరః కింకిణీమణిభూషితః ॥ 31-76 ॥

హేమమాలీ మహాదంష్ట్ర కిరీటీ కుక్షిబంధనః ।
తామ్రకేశో హరిశ్మశ్రుః భీమాక్షః కనకాంగదః ॥ 31-77 ॥

రక్తచందనదిగ్ధాంగః సూక్ష్మాంబరధరో బలీ ।
జవేన స యయౌ తత్ర చాలయన్నివ మేదినీమ్ ॥ 31-78 ॥

తతో దృష్ట్వా జనా రాజన్ ఆయాంతం పర్వతోపమమ్ ।
భయాద్ధి దుద్రువుః సర్వే సింహాత్ క్షుద్రమృగా యథా ॥ 31-79 ॥

ఆససాద చ మాద్రేయం పులస్త్యం రావణో యథా ।
అభినాద్య తతో రాజన్ సహదేవం ఘటోత్కచః ॥ 31-80 ॥

ప్రహ్వః కృతాంజలిస్తస్థా కిం కార్యమితి చాబ్రవీత్ ।
తం మేరుశిఖరాకారమాగతం పాండునందనః ॥ 31-81 ॥

సంపరిష్యజ్య బాహుభ్యాం మూర్ఘ్యుపాఘ్రాయ చాసకృత్ ।
పూజయిత్వా సహమాత్యః ప్రీతో వాక్యమువాచ హ ॥ 31-82 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి
ఏకత్రింశాధ్యాయే ఏకోనవింశశ్లోకాః**



సూభాషితమ్

నత్యా భగవతేఽజాయ లోకానాం ధర్మహేతవే ।
వక్ష్యే సనాతనం ధర్మం నారాయణముఖాచ్యుతమ్ ॥
యోఽవతీర్యాత్మనోఽంశేన దాక్షాయణ్యాం తు ధర్మతః ।
లోకానాం స్వస్తయేఽధ్యాస్తే తపో బదరికాశ్రమే ॥
ధర్మమూలం హి భగవాన్ సర్వదేవమయో హరిః ।
స్మృతిశ్చ తద్విదాం రాజన్ యేన చాత్మా ప్రసీదతి ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

